

L-Erbgħa u Tletin Hadd taż-Żmien ta' Matul is-Sena

Sidna Ġesù Kristu Sultan tal-Holqien Kollu

Solennità

Qari I

Lil David dilkuh sultan fuq Izrael.

2 Sam 5, 1-3

Qari mit-Tieni Ktieb ta' Samwel

F'dak iż-żmien, ¹it-tribujiet kollha ta' Izrael gew għand David f'Hebron u qalulu: «Arana, għadmek u laħmek aħna! ²Fl-imghoddi, meta Sawl kien sultan fuqna, kont int li kont toħroġ lil Izrael għall-gwerra u ggibhom lura, u l-Mulej qallek: "Int għad tirgħa l-poplu tiegħi u tkun prinċep fuq Izrael."»

³U x-xjuħ kollha ta' Izrael gew għand is-Sultan f'Hebron u s-sultan David għamel patt magħhom f'Hebron quddiem il-Mulej; u lil David dilkuh sultan fuq Izrael.

Il-Kelma tal-Mulej

R/. Irroddu ħajr lil Alla

Salm Responsorjali

Salm 121 (122), 1-2.4-5

R/. (ara 1): Sejrin ferħana f'dar il-Mulej

¹Fraħt meta qaluli:

«Sejrin f'dar il-Mulej!»

²Digà qegħdin riglejna

fi bwiebek, Ġerusalemm! **R/.**

³Ġerusalemm, mibnija bħal belt, magħquda haġa wahda.

⁴Lejha t-tribujiet jitilgħu, it-tribujiet tal-Mulej. **R/.**

Biex, skont il-ligi ta' Izrael, ifaħħru isem il-Mulej.

⁵Għax hemm twaqqfu t-tronijiet tal-ħaqq, it-tronijiet tad-dar ta' David. **R/.**

Qari II

Dahħalna fis-saltna ta' Ibnu l-maħbub.

Kol 1, 12-20

Qari mill-Ittra ta' San Pawl Appostlu lill-Kolossin

Ħuti, ¹²roddu ħajr lill-Missier, li għamilkom denji li tissieħbu fil-wirt tal-qaddisin fis-saltna tad-dawl.

¹³Hu ħelisna mill-ħakma tad-dlam,
u dahħalna fis-saltna ta' Ibnu l-maħbub,

¹⁴li bih għandna l-fidwa, il-maħfra tad-dnubiet.

¹⁵Hu x-xbieha ta' Alla li ma jidhirx,
il-kbir fost il-ħlejjaq kollha;

¹⁶għax fih kien maħluq kollox, fis-sema u fl-art,
dak kollu li jidher u dak kollu li ma jidhirx,
Troni u Ħakmiet, Principati u Setghat.

¹⁷Kollox bih u għalih kien maħluq,
hu li hu qabel kollox,
u kollox fih qieghed izomm.

¹⁸Hu r-Ras tal-Ġisem, li hu l-Knisja.
Hu li hu l-bidu,
il-kbir li qam mill-imwiet,
sabiex ikun hu l-ewwel f'kollox.

¹⁹Hekk Alla għoġbu li tgħammar fih il-milja kollha;

²⁰bih Alla għoġbu jerga' jħabbeb kollox miegħu;
bid-demmi tiegħu, imxerred fuq is-salib,
gieb is-sliem permezz tiegħu fis-sema u fl-art.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evanggelju

Mk 11, 9-10

Hallelujah. **R.** Hallelujah

Imbierrek min ġej f'isem il-Mulej!

Imbierka s-Saltna li ġejja ta' David missierna!

R. Hallelujah

Evanggelju

Ġesù, ftakar fija meta tidħol fis-Saltna tiegħek.

Lq 23, 35-43

✚ Qari mill-Evanggelju skont San Luqa

F' dak iż-żmien, ³⁵wara li sallbu lil Ġesù, il-poplu waqaf hemm iħares, waqt li l-kapijiet bdew jiddieħku b' Ġesù u jgħidu: «Salva lil oħrajn; ħa jsalva lilu nnifsu jekk dan hu l-Messija, il-Maħtur ta' Alla!»

³⁶Is-suldati wkoll bdew jgħadduh biż-żmien; u resqu lejha, newlulu nbid qares ³⁷u qalulu: «Jekk inti s-sultan tal-Lhud salva lilek innifsek.» ³⁸Fuq rasu kien hemm ukoll kitba li kienet tgħid: «Dan huwa s-sultan tal-Lhud.»

³⁹Wieħed mill-ħatjin li kienu msallbin miegħu beda jgħajru u jgħidlu: «Int m'intix il-Messija? Salva lilek innifsek u lilna!» ⁴⁰Imma qabeż l-ieħor, ċanfru u qallu: «Anqas minn Alla int ma tibza', int li qieghed taħt l-istess kundanna?» ⁴¹Tagħna hija ġusta, tassew, għax qegħdin nieħdu li ħaqqna ta' kulma għamilna; imma dan ma għamel xejn ħazin.»

⁴²Imbagħad qal: «Ġesù, ftakar fija meta tidħol fis-Saltna tiegħek.»

⁴³U Ġesù wiegħbu: «Tassew ngħidlek, illum tkun fil-Ġenna miegħi.»

Il-Kelma tal-Mulej

R. Tifhir lilek Kristu